

V

(Avviżi)

PROCEDURE AMMINISTRATTIVI

IL-KUMMISSJONI EWROPEA

SEJHA GHALL-PROPOSTI — EACEA/03/2019

Skema ta' Mobilità Akkademika Intra-Afrikana

(2019/C 91/02)

1. Obiettivi u deskrizzjoni

L-objettiv globali tal-programm huwa li jitjeb l-iżvilupp tal-kapital uman fl-Afrika, filwaqt li tissaħħaħ il-kollaborazzjoni intra-Afrikana kif mitlub mill-Agenda 2063.

L-objettivi speċifiċi tal-programm huma li:

- tiżdied l-impjegabbiltà tal-istudenti;
- titjeb il-kwalità tal-edukazzjoni għolja fl-Afrika u r-relevanza tagħha lejn il-viżjoni tal-iżvilupp tal-Afrika;
- jissahħu l-modernizzazzjoni u l-internazzjonalizzazzjoni tal-istituzzjonijiet tal-edukazzjoni għolja Afrikani, u jinholq ambjent li jippromovi l-iżvilupp ta' spazju ta' edukazzjoni għolja u ta' riċerka Afrikan.

Il-mobbiltà tal-istudenti u l-persunal bejn l-Istituzzjonijiet tal-Edukazzjoni Għolja (HEIs) hija mistennija li tgħinjom jiksbu għarfien u hiliet aktar b'saħħithom u tikkontribwixxi għat-titjeb tal-kwalità u r-relevanza tat-tagħlim u l-apprendiment permezz ta' skambji ta' Prattiki. Barra minn hekk, l-iskema ser tikkontribwixxi għat-tiħiħ tal-istrategġiji ta' modernizzazzjoni u internazzjonalizzazzjoni tal-HEIs permezz ta' żvilupp ta' mekkaniżmi għall-ġestjoni tal-flussi ta' mobbiltà. Dan ser iżid il-kapaċità tal-HEIs biex johlqu sħubiji ma' istituzzjonijiet oħrajn sabiex jimpenjaw ruħhom f'kollaborazzjoni u riċerka kongunti.

Barra minn hekk, il-programm ser ilaqqa' flimkien shab minn reġjuni differenti, li ser ikollhom johlqu mekkaniżmi adegwat sabiex jorganizzaw l-iskambji, bħal arrangamenti biex jitqabblu l-kurrikula u jirrikonoxxu l-perjodi ta' studju barra mill-pajjiż. Għalhekk huwa mistenni li l-programm se jtejjeb l-armonizzazzjoni u l-istandardizzazzjoni tal-edukazzjoni għolja u jagħmel kontribut sostanzjali għall-integrazzjoni reġjonali.

2. Applikanti eliġibbli u kompożizzjoni tas-sħubija

Is-sħubija għandha tkun magħmula minn minimu ta' erba' HEIs Afrikani u minn massimu ta' sitt HEIs Afrikani bħala shab (inkluż l-applikant) u minn sieheb tekniku wiehed mill-UE.

L-applikanti u s-sħab eliġibbli huma HEIs irreġistrati fl-Afrika li jipprovdu korsijiet flivell postgraduate (lawrja tal-master u/jew tad-dottorat) ta' edukazzjoni għolja li jwasslu għal kwalifika rikonoxxuta mill-awtoritajiet kompetenti f'pajjiżhom stess. L-HEIs akkreditati mill-awtoritajiet nazzjonali rilevanti fl-Afrika biss huma eliġibbli. Ferġat ta' HEIs minn barra l-Afrika mhumiex eliġibbli.

Is-sieheb tekniku għandu jkun HEI minn wiehed mill-Istati Membri tal-UE li jkun ingħata Karta tal-Erasmus għal Edukazzjoni Għolja.

3. Attivitajiet eliġibbli u d-durata

Il-proġett se jinvolvi l-organizzazzjoni u l-implimentazzjoni tal-mobbiltà tal-istudenti fi programmi ta' master u ta' doktorat ta' kwalità għolja u l-mobbiltà tal-persunal akkademiku/amministrattiv, kif ukoll il-provvediment ta' edukazzjoni/tahriġ u servizzi oħrajn lil studenti barranin u t-tagħlim/t-tahriġ u ħidmiet ta' riċerka u servizzi oħrajn lil persunal mill-pajjiżi koperti mill-proġett. Il-mobbiltà għandha ssir f'wiehed mill-pajjiżi eliġibbli koperti minn din is-Sejha għal proposti.

It-tul tal-proġett għandu jkun 60 xahar.

4. Kriterji tal-ghoti

L-applikazzjonijiet kollha ser jgħaddu minn valutazzjonijiet minn esperti esterni skont it-tliet kriterji tal-ghoti elenkati hawn taht:

Kriterji	Punti
1. Relevanza	20
2. Kwalità	70
2.1 Kwalità akkademika	15
2.2 Kompożizzjoni tas-sħubija u mekkaniżmi ta' kooperazzjoni	15
2.3 Organizzazzjoni u implimentazzjoni tal-mobbiltà	20
2.4 Facilitajiet tal-istudenti/tal-persunal u s-segwitu	10
2.5 Bilanċ bejn is-sessi	10
3. Impatt u Sostenibbiltà	10
TOTAL	100

Biex ikunu kkunsidrati għall-finanzjament, il-proposti għandhom iġibu punteġġ ta' mill-inqas 50 punt minn total ta' 100.

5. Baġit u ammonti tal-ghoti

L-ammont indikattiv globali magħmul disponibbli taht din is-Sejha għall-proposti huwa stmat li huwa EUR 9 800 000 u għandu jippermetti madwar 350 fluss ta' mobbiltà.

Kull ghotja ser tammonta għal bejn EUR 1 000 000 (id-daqs minimu tal-ghotja) u EUR 1 400 000 (id-daqs massimu tal-ghotja).

L-ghotja tal-UE hija bbażata fuq l-applikazzjoni ta' somom f'daqqa għall-organizzazzjoni tal-mobbiltà u l-ispejjeż unitarji għall-implimentazzjoni tal-mobbiltà.

6. Sottomissjoni tal-proposti u data ta' skadenza

Id-data ta' skadenza għas-sottomissjoni għall-Iskema ta' Mobbiltà Akkademika Intra-Afrikana hija **t-12 ta' Ġunju 2019** f'12.00 (nofsinhar), hin ta' Brussell.

Applikazzjonijiet għall-ghotja għandhom jiġu sottomessi permezz tal-formola elettronika (eForm) u tal-annessi tagħha mfassla speċifikament għal dan il-ghan, li se jkunu disponibbli fuq is-sit web tal-Aġenzija Eżekuttiva għall-Edukazzjoni, l-Awdjoviziv u l-Kultura (https://eacea.ec.europa.eu/intra-africa/beneficiaries-space/intra-africa-academic-mobility-scheme-2019_en).

Is-sottomissjoni elettronika biss (eForm inklużi l-annessi) titqies bħala l-applikazzjoni formali valida.

Barra minn hekk, l-applikanti għandhom jibagħtu b'email kopja tal-applikazzjoni tagħhom (eForm inklużi l-annessi), li tindika b'mod ċar in-numru ta' reġistrazzjoni tal-proġett riċevut meta tkun giet sottomessa l-eForm, fil-kaxxa postali li ġejja: EACEA-IntraAfrica-IntraACP@ec.europa.eu.

L-applikazzjonijiet sottomessi sad-data ta' skadenza u f'konformità mar-rekwiżiti speċifikati fis-Sejha għall-proposti biss se jrin jiġu aċċettati. Applikazzjonijiet mibghuta b'email ma jiġux aċċettati.

7. Informazzjoni sħiha

Il-Linji Gwida tas-Sejha għall-proposti kif ukoll l-informazzjoni u d-dokumenti kollha rilevanti għas-sottomissjoni tal-proposti skont din is-Sejha huma disponibbli fuq is-sit web tal-Aġenzija: https://eacea.ec.europa.eu/intra-africa/beneficiaries-space/intra-africa-academic-mobility-scheme-2019_en.